

# علاقائی آواز آفاقی آواز - وتی ہے - معتبریت، مقصدیت اور بروقت معلومات کی فراہمی دور درشن کی تین اہم لیتوں میں شامل ہیں: وینکیا نائیڈو

Posted On: 06 JUL 2017 2:43PM by PIB Delhi

مرکزی وزیر اطلاعات و نشریات نے دور درشن کی ریجنل نیوز یونٹ ورکشاپ اور ڈی ڈی نیوز کی  
نئی ویب سائٹ کا افتتاح کیا

نئی دہلی، 05 جولائی - مرکزی وزیر اطلاعات و نشریات جناب وینکیا نائیڈو نے کہا ہے کہ خبروں کی اشاعت کے نظام کو مقامی امور، ترقی اور بلندی پر پہنچنے کے نظریے پر توجہ مرکوز کرنی چاہئے۔ خبروں کے موجودہ بہاؤ کا مقصد مثبت تبدیلی اور موثر رابطہ کاری کی نظرئیے کے ساتھ نئے ہندوستان کی تعبیر ہونا چاہئے۔ انہوں نے کہا کہ جی ایس ٹی اور سؤچہ بھارت مہم مواصلاتی اصلاحات کی روشن مثالیں ہیں، جن کے تحت بغیر کسی حد و پابندی کے عام آدمی تک پہنچ کر اسے سرکار کے ایسے اہم پروگراموں سے واقف کرایا جاسکتا ہے۔ جناب نائیڈو دور درشن کے ریجنل نیوز یونٹ (آر این یو) کی ورکشاپ میں افتتاحی تقریر کر رہے تھے۔ اس موقع پر وزیر مملکت برائے اطلاعات و نشریات جناب راجیہ وردھن راٹھور، پرسار بھارتی کے چیئر مین جناب اے سوربہ پرکاش وزارت اطلاعات و نشریات کے سکرپٹری جناب اے کے سنہا اور پرسار بھارتی کے چیف ایگزیکٹو آفیسر جناب ایس ویمپتی بھی اس افتتاحی تقریب میں شریک تھے۔



مواصلات کے میدان میں دور درشن کے رول کی اہمیت پر روشنی ڈالتے ہوئے جناب نائیڈو نے کہا کہ دور درشن کی حکمت عملی، معتبریت بروقت فراہمی جیسے تین اہم ستونوں میں مضمر ہونی چاہئے۔ خبروں اور اطلاعات کے پھیلاؤ کی مقصدیت سبھی کے لئے ضروری ہے تاکہ وہ درپیش مسائل سے واقف ہوسکیں۔ ریجنل نیوز یونٹوں (آر این یو) نے لسانی اور ثقافتی طور سے ہم جہت ہندوستان جیسے ملک میں اہم کردار ادا کیا ہے۔ اس کے ساتھ ہی ساتھ انہوں نے مقامی لوگوں کی توقعات کی تکمیل کی ہے اور مواصلاتی مسائل کے تدارک کی ضروریات پوری کی ہیں۔ اس طرح ان یونٹوں نے سرکاری رابطہ کاری میں ایک اجتماعی پیدا کی ہے۔

جناب وینکیا نائیڈو نے ریجنل نیوز یونٹوں کے اہم کردار پر مزید زور دیتے ہوئے کہا کہ اذہان اور رویوں میں اصلاحات کے مواصلاتی اور رابطہ کاری مقامات کی حیثیت سے ریجنل نیوز یونٹوں نے اہم کردار ادا کیا ہے، جس سے انتظامی کارکردگی اور نفسیات کے ذریعہ کامیابی کی کہانیاں بتا کر ملک میں اہم تبدیلیاں پیدا کی ہیں۔ جناب نائیڈو نے ملک کی 23 زبانوں میں 146 بلٹین نشر کر کے اہم خدمات انجام دی ہیں۔ ان نشریات کی مدت 30 گھنٹے رہی ہے۔ انہوں نے مزید کہا کہ ریجنل نیوز یونٹوں کو ریاستی سرکاروں کے اشتراک کے ساتھ کام کرنا چاہئے تاکہ ابھرتے ہوئے نئے ہندوستان میں مثبت تبدیلیاں پیدا کی جاسکیں۔ اس کے ساتھ ہی انہیں عوامی نشر کار کے منصب کی تمام ذمہ داریاں پوری کرنے کی کوشش کرنی چاہئے۔ انہوں نے تقریب میں موجود لوگوں کو مخاطب کرتے ہوئے کہا کہ جدت طراز سوچ، منفرد نظریات، نئے ٹکنالوجی اور طریقوں کے استعمال سے اور میڈیا کے تبدیل ہوتے منظر نامے کو بخوبی سمجھنے کی کوشش کی جانی چاہئے۔



ایم اور ای کی صنعت پر بولتے ہوئے جناب نائیڈو نے کہا کہ ہندوستان کی ایم اینڈ ای کی صنعت نمو کے طاقتور مرحلے میں داخل ہو گئی ہے۔ صارفین کی مانگ اور اشتہارات کی آمدنی نے اس عمل میں قابل ذکر معاونت کی ہے۔ اس کے ساتھ ہی جناب نائیڈو نے دوردرشن فری ڈش جیسے ڈائریکٹ ٹو ہوم پلیٹ فارموں کے ذریعہ خبروں اور دیگر پروگراموں کی نشریات کے لئے کیبل ڈجیٹائزیشن کی سمت میں سرکار کی کوششوں پر بھی روشنی ڈالی۔

اس موقع پر جناب وینکیا نائیڈو نے مزید بتایا کہ اطلاعات و نشریات کی مرکزی وزارت انڈین انفارمیشن سروس کے کیڈر میں مکمل تبدیلیاں کرنے کی تیاری کر رہی ہے تاکہ اطلاعات اور مواصلات کے بدلتے منظر نامے سے مطابقت پیدا کی جاسکے۔ اس سلسلے میں علاقائی ڈھانچہ جاتی سہولیات کو مستحکم کرنے اور مواصلات اور اطلاعات کی ضرورتوں کی تکمیل پر ملک بھر کے ہر سماج کو توجہ مرکوز کرنی چاہئے۔



اس کے ساتھ ہی جناب نائیڈو نے دوردرشن نیوز کی نئی ویب سائٹ کا افتتاح کرتے ہوئے متعلقہ افسران اور عملے کی جی توڑ کوششوں کی بھی صراحت کی۔ اس سے پہلے ڈائریکٹر جنرل نیوز محترمہ وینا جین نے ریجنل نیوز یونٹوں کی کامیابیوں اور عزائم پر اپنے ایک پریزینٹیشن میں روشنی ڈالی۔ اس کے ساتھ ہی اس پریزینٹیشن سے ریجنل نیوز یونٹوں کے مستقبل کے خاکے پر بھی نظر ڈالی جاسکتی ہے۔

م ن - س ش - رم

U-3065